

## گەرماو و پیره گای

زوانیوش ئارد گۆشەو کاغەز جگەرەکەیهەرە و بە سەر پەنجە دوپەر لیبوہ کەلش کەرد . ولی بە کاسە ئاوەکوۆ یاوا لاش و ماچۆ : ها تاته گیان !

پەنجە گۆریش ئارده مازی جگەرەکەیهەرە و پوہش کەردەنە ولی و کاسە ئاوەکەش دەسوۆ ئەسا . دەست وەش بو پۆلە !

ئاوەکیش نیا سەرەشوۆ و تا ئاخر نەکنیاوہ . جامەکەش داوہ دەسو ولی و لەواسیوش ئارد سمیلتشەرە و دیا پەي ئاوەزنئی . سەيئ لاری بیئ بیئیی « پییریئ و پیرەگا نۆباومانە ، هەوا گەرما ، درەخت سیس بیەن »

جگەرەکەش سەر و بن کۆشنارە و نیاش دەمشوۆ . نەما چەرەکەئە و کەرچەش چۆۆ ئارد . پزبیسکەو تەوہن چەرخی فتیلەش گر دا « شەرته بو داخینە » .

دەسی چەپش کەرد سپەرۆ سمیلاش و جگەرەکەش گیسنانە و نەفەسیوہی قۆلە و دریزەش دا وەنە . ماویو خوایناش ، ئانجا چەنی هەناسیوی کالی دوکەلەش دا بەر و وەرۆ ویشەرە ماچۆ : شەرته بو سەوای هەرکەس ئاما و هەر نەزەرپوہی نامبارکەش دا بە قسیش کەرۆ !

زارۆلی و گۆرئ یانەئە کەم کەم گلیرئ بیئ . ماتابەئە ژەنیش چەنی ئەرە نیای باوشە چۆکەکەئە لا هارگاکیئە ماچۆ : پۆ تا و پیرەگا تفی چنۆۆ ، یانەو ..... بزلیش وەرئ بدانە !

- چیئ بیەن ؟

خۆۆرشیدە ، کناچە گۆۆرەکیئا ئاماوہ جواب : کۆرە هەم دیسان بزلی یانەو ..... لویئ بیئیناوە دلئ سانالەکی .

حەمەکەریم بن جگەرەکەش کۆشنا سەر پاسارۆ کییلەکەیهەرە و پو بە خۆۆرشیدئ ماچۆ : دەئ نەواتیئ پەنە؟

- بەرئ وەللا ، ئیجا ماچی گنۆشاوہ وەنە!؟

- خۆ راسیچ ماچی .

دەسیوش کوا قالیەکی سەرشوۆ نیشتەبیرە و ماچۆ : ئی بانە کاول بیەچیچە خۆ هەر فیئک مەبووہ ! کۆچیو خزا ئوۆ لاوہو سەرۆ فەرەجیەکەیشوۆ نیشتەرە .

سەیهو تفرە تارانیهو وەرۆ کییلەکەئە بانەکەنە ئی و لوی . چەمش دارابینە وەرە شیلا ، وەرۆ ویشەرە وایئ « تۆ وای ئادیچئ باسو کیارەکیئا بو ؟! شەللائی کۆچیو چۆۆ لاتەرۆۆ کەردئ بیئیم . ولەو زارۆلەکا ویم وەسم نیا بوۆلەو راویارایچم ئامان سەر ! . ئاخر چنە جواب دەوۆۆ ؟ جوابو چندی دەوۆۆ ؟ وایچە ئەرئ کابرا پوویو جە پوا من ئامانا بە تۆ وایچو چیئ کەرە و چیئ مەکەرە ؟ هەرچی کەری مەیلو ویتا ، ملت مەریا ، بە من چیئ ! » .

خۆۆرشیدە ئیپرو کولەکە و تەماتەکەئە کەرئ . دوکەلو هارگاکی پوا پەشتەو کییلەکەئە و یارئ و ویش کەرئ دلئ گەرۆ هەنارا ملکی سەرینیەرە و جار جاریچ شەمال ئاریشوۆ سەرەچیر و کەریشوۆ ملکو ویشاروہ .

وەرە زەردەئ دابیش سەرکەشا . دەنگو عەباسی ئاما : سلام ، ئەرئ ئیپرو ئا هارگیئ چی مەکەردئ خۆ دنیا قر بی؟! یو شۆنەو یوی خیر ئامای عەباسیئا کەرد و مانیا نەبیشا پەنە وات .

عەباس بیبنەکەش کەردشوۆ و کەواکەش بەر ئارد . پوہش نیا سەرۆ جوہکی دەسو پلش فیئکش کەردوۆ و ئاماوہ بانو کییلەکەئە و لا ئەدییشەنە نیشتەرە . چای هەلای نەیاوا بی پەنە . ئەداس دیا ولینە و ماچۆ دا ولی گیان جامیو ئاوی فیئکە بارە پەئ کاکەیت !

ولی بە پەلە ویش یاونا کۆنەلانەکەئە و جامیوش گۆست و گیلاوہ .

- ها کاکە !

- دەست وەش بۆ گۆلەكەم !

عەباس زارۆلەي گۆۋرەشا بى ، ھەرمانوۋ ئاما بىۋە ، ويسو يەرى سالىش بى ، وەختو وىش تا كەلاسو نۆيش وانا بى ، چاولاي نەتاوا بىش ئىدامە بدۆ ، چون مەشىيى لوا بىيى كرماشان و چا مەنىيۋە . خەرچو دەرس واناي كرماشانەنە سەنگين و ئىدىچى دەس تەنگى بىيى . چادى وارتەر خۆۋرشىدە بى ، تا كەلاسو پەنجىش وەنە بى ، ئى پەنج سالەو دمايچە يانەنە ياردى ئەدىيىش دا بىش ، گۆلانى گردى ولى بى ، ھەلای ھەر لوى مەدرەسە و كەلاسو ھەشتى بى .

ھەمەكەرىم وەرو شەكەتى عەباسى ھىلاكى وىش وىرش شىە بىۋە ، روەش كەردەنە و ماچۆ : رۆلە گيان دەنگو باسو دەگىي ؟

- ھىچى تازە نيا تاتە! لوانى لا ئوساى و كلاشەكىم ئاردىۋۆ و زەرەكەيچم دا .

چندش چەنە ئەساى كۆرم ؟

- حۆۋت تەننى .

- يانى سىيىكىۋو ھەرمانەو روەكەيت ، چلى ھامنى ، دوانزە سەعاتى وەرو وەرەقاقيۋۆ ! خودا برۆ وجدانى نەبىەش!

- كۆرە ئانەيچە گۆزەران نيا ئادش كۆۋتەنەنە ! پەنجىش كەردىنىش سەرەو مارى تۆپاي و دەمش تۆرەكەو بزمارا و رۆ تا وىرەگا دلئ بۆگەنو پالەيانە خۆلەش مئى!

ماتابە پيالئو چايش سىنيەكەو دەسو خۆۋرشىدېۋە ھۆر گرت و نياش وەرو دەمو عەباسى و ماچۆ : ھا رۆلە گيان ئا چايە بوەرە با شەكەتت بەر بشو و ئاندەيچ خەفەتو چىۋى بى ماناي مەوەرە ، ئوسا فلانە كەس پەي زارۆلاش مەكەرۆ؟ ئاد ديارو چەما عالەميۋۆ زارۆلەكيش بە ئەداكيشاۋە بەر كەردى ، ئا بەد بەختى بە نيمە رېسى و سىكۆۋ چنى ياۋنىي پەنە! ئاد ئيسە يەكەم پياۋ تەماعىن و دوھەم عەرەرى! دەي بلۇ ئانە ھەر بەشەش بۆ !. خەفەتو وىت بوەرە رۆلە پىروكيى، ئى ساختمانى تەمامنى رۋە منيەى ئەۋى و ھەر دماينش نئى !.

ھەمەكەرىم دەسيۋش كواۋە سەرو قالئەكى و ماچۆ : جارا ئى بەزمو عەمارەت وەش كەردەيە نەبى! ئەر بېيچ ھەرمانەو يانەى يا دلئ ملىكىش بىيى بە گەل ياردى دريى و دەمو ھۆرپىراى و گۆرانى واتەيۋۆ ھەرمانەكى كرېئ ! ئوۋسا فەرقو گەداى و دۆۋلەمەندى تەسيۋ نان و دوئ مانئ ھاردى بىيى ، كە چى ئيسە گىسكە گۆلى زارەگا ئاما حۆۋت عەمارەتئىنە راش مەبوۋە! ماتابە ماچۆ : لابەرە با!

ھەمەكەرىم گىلاۋە سەرو قالئەكى . عەيزەن دياۋە عەباسيۋۆرى « رەنگەش نەمەنئىنە چەنە ، زارۆلى وىشا وەرشا مەگنۆ ! . كۆرە دەي خودام نەبۆ سەۋاى ھەر كەس بىيۋ بىيخىم گىرۆ مجوش پەنە!»

دىا پەي سەرو جادەي ، جىبەكەو مەرزەبانىش كەردۆۋ چەم : ئىنە گرد سوۋقاتو ئا سەگ بابانە! ماتابە دياشۆۋ پۆنە و ماچۆ : دەي گوا ھىزى وەزەت وەشە بى وىرت شىۋۆ كەم تىلئىت كۆۋتى برۆۋ با! خۇدا ھەردوى بەرۆ نارۆۋە ! ھىزيچ و ئارۆيچ!

ھەمەكەرىم ھەناسيۋى كالىش ھۆر كىشت و ھىچش نەۋات . كلاۋەكيش سەرەشۆۋ گرتەرەو دەسيۋش ئارد قزئىشەرە و روەش كەردەناۋە عەباسى :

- مامۆت نەدئت رۆلە؟

- بەرى وئلا .

- ھىچش نەۋات ؟

- نا

